

दि. २९ जानेवारी, २०१७ रोजी जामठा स्टेडियम, नागपूर येथे विदर्भ क्रिकेट असोसिएशन, नागपूर यांचेद्वारे आयोजित करण्यात येणा-या भारत विरुद्ध इंग्लंड या आंतरराष्ट्रीय २०-२० क्रिकेट सामन्याकरीता इंटरनेटद्वारे तिकीट आरक्षण करून संगणकाद्वारे तसेच प्रत्यक्ष तिकीट केंद्रावर तिकीट विक्री करण्यास विदर्भ क्रिकेट असोसिएशन, नागपूर यांना मान्यता देणेबाबत.

## महाराष्ट्र शासन

### महसूल व वन विभाग

शासन निर्णय क्रमांक: ईएनटी-२०१७/प्र.क्र.१८/टी-१

हुतात्मा राजगुरु चौक, मादाम कामा रोड,  
पहिला मजला, मंत्रालय, मुंबई-३२.

तारीख: १८ जानेवारी, २०१७

### वाचा :-

- १) शासन निर्णय, महसूल व वन विभाग, क्र.ईएनटी-१०९९/प्र.क्र.२१५/टी-१, दिनांक २१.९.२०००.
- २) शासन निर्णय, महसूल व वन विभाग, क्र.ईएनटी-१००७/प्र.क्र.२९/भाग-१/टी-१, दि.१४.६.२०१०.
- ३) विदर्भ क्रिकेट असोसिएशन, नागपूर यांचे दि.१२.०१.२०१७ चे पत्र.

### प्रस्तावना :-

संदर्भाधीन दि.१४.६.२०१० च्या शासन निर्णयान्वये आंतरराष्ट्रीय पाच दिवसांचे कसोटी क्रिकेट सामने सोडून इतर सर्व प्रकारच्या आंतरराष्ट्रीय क्रिकेट सामन्यांवर महाराष्ट्र करमणूक शुल्क अधिनियमातील कलम ३ (१) (ब) मधील तरतुदीनुसार करमणूक शुल्क आकारण्याचा निर्णय शासनाने घेतला आहे. त्यानुषंगाने, विदर्भ क्रिकेट असोसिएशन, नागपूर यांनी संदर्भाधीन पत्रांन्वये केलेल्या विनंतीचा विचार करून दि. २९ जानेवारी, २०१७ रोजी जामठा स्टेडियम, नागपूर येथे विदर्भ क्रिकेट असोसिएशन, नागपूर यांचेद्वारे आयोजित करण्यात येणाऱ्या भारत विरुद्ध इंग्लंड या आंतरराष्ट्रीय २०-२० क्रिकेट सामन्याकरीता इंटरनेटद्वारे तिकीट आरक्षण करून संगणकाद्वारे तसेच प्रत्यक्ष तिकीट केंद्रावर संगणकीकृत तिकीट विक्री तसेच थेट तिकीट विक्री करण्याकरीता महाराष्ट्र करमणूक शुल्क अधिनियमातील तरतुदीनुसार व संदर्भाधीन दि.२१.९.२००० व दि.१४.६.२०१० च्या शासन निर्णयांमधील तरतुदीनुसार विदर्भ क्रिकेट असोसिएशन, नागपूर यांना मान्यता देण्याची बाब शासनाच्या विचाराधीन होती.

## शासन निर्णय :-

दि.२९ जानेवारी, २०१७ रोजी जामठा स्टेडियम, नागपूर येथे विदर्भ क्रिकेट असोसिएशन, नागपूर यांचेद्वारे आयोजित करण्यात येणाऱ्या भारत विरुद्ध इंग्लंड या आंतरराष्ट्रीय २०-२० क्रिकेट सामन्याकरीता विदर्भ क्रिकेट असोसिएशन, नागपूर यांना इंटरनेटद्वारे तिकीट आरक्षण करण्यास व तिकीट विक्री केंद्रावर संगणकीकृत तिकीट तसेच थेट तिकीट विक्रीस उपलब्ध करून देण्यास महाराष्ट्र करमणूक शुल्क अधिनियमातील तरतुदीनुसार तसेच संदर्भाधीन दि.२१.९.२००० व दि. १४.६.२०१० च्या शासन निर्णयांमधील तरतुदीनुसार खाली नमूद करण्यात आलेल्या कार्यपद्धतीचा अवलंब करण्याच्या अटी व शर्तीच्या अधीन राहून याद्वारे शासनाची मान्यता देण्यात येत आहे.

### १. आंतरराष्ट्रीय २०-२० क्रिकेट सामन्यांकरीता तिकीट विक्री. :-

- i. दि.२९ जानेवारी, २०१७ रोजी जामठा स्टेडियम, नागपूर येथे विदर्भ क्रिकेट असोसिएशन, नागपूर यांचेद्वारे आयोजित करण्यात येणाऱ्या भारत विरुद्ध इंग्लंड या आंतरराष्ट्रीय २०-२० क्रिकेट सामन्याकरीता तिकीट विक्री केंद्रामध्ये प्रत्यक्ष तिकीट उपलब्ध करून देण्याकरीता प्रत्येक रोलमध्ये २५० तिकीटे अथवा त्या पटीत तिकीटे असावीत. प्रत्येक तिकीटावर शासनाने विहित केल्यानुसार मुद्रित करावयाच्या मजकूराशिवाय प्रायोजकांचे नाव व लोगो यांची छपाई करण्याची मुभा राहिल.
- ii. तिकीट विक्री करण्याकरीता व्यवस्था असलेल्या प्रत्येक विक्री केंद्राकरीता स्वतंत्र संकेतांक असावा.
- iii. सदर तिकीटांवर “ए” टू “झेड” या अक्षरांनी सुरु होणारी मालिका असावी.
- iv. तिकीट विक्री करणाऱ्या संस्थेने प्रत्येक तिकीटाची छपाई तीन भागात करावी. तिकीटाच्या डावीकडून पहिल्या, दुसऱ्या व तिसऱ्या भागावर अनुक्रमे ऑडीटकरिता असलेल्या तिकीटाच्या भागावर “A”, दरवाजावर असलेल्या व्यक्तीकडे ठेवण्यात येणाऱ्या

तिकीटाच्या भागावर “D”, व प्रेक्षकांकडे असणाऱ्या तिकीटाच्या भागावर “P” अशी अद्याक्षरे छापण्यात यावीत.

- v. प्रत्येक तिकीटावर सिरीयल नंबर, रोल नंबर, तिकीटधारकाने प्रवेश करावयाची प्रवेशद्वार, प्रवेश शुल्क, ऑनलाईन तिकीटाकरीता आकारण्यात आलेला सेवा आकार / कन्व्हेनियन्स चार्ज तसेच एकूण प्रवेश शुल्कावर देय होणाऱ्या करमणूक शुल्काचा स्पष्टपणे उल्लेख करण्यात यावा. तिकीटांचे ऑनलाईन आरक्षण करणाऱ्या व्यक्तीस संकेतांक देऊन त्या व्यक्तीने सदर संकेतांक तसेच ओळखपत्र तिकीट विक्री केंद्रांवर उपलब्ध करून दिल्यास त्याला आरक्षित केलेले तिकीट उपलब्ध करून देण्यात यावे.
- vi. प्रत्येक तिकीट धारकास तिकीटावर नमूद प्रवेशद्वारातूनच स्टेडियम मध्ये प्रवेश देणे आवश्यक असून तिकीटधारकाने आरक्षित केलेल्या जागेवर जाण्याकरिता त्याला एका यंत्राच्या समोरून जाणे आवश्यक असल्याने याकरीता तिकीटावर बार कोड देण्यात यावा. तिकीटाच्या तीन भागांपैकी प्रथम भाग स्टेडीयम मध्ये आत जातांना सुरक्षा रक्षकास संबंधित व्यक्तीने उपलब्ध करून देणे आवश्यक राहील.
- vii. महाराष्ट्र करमणूक शुल्क अधिनियमातील तरतुदीनुसार अभिकर्त्याने संगणकीकृत तिकीट विक्री करण्याकरीता जिल्हाधिकारी, नागपूर यांचे कार्यालयाकडून तिकीटाचा नमूना प्रमाणित करून घ्यावा. तसेच, तिकीटाकरीता वापरण्यात येणारा रोल करमणूक शुल्क अधिकाऱ्यांमार्फत दिनांक व स्वाक्षरीसह मुद्रांकित करून प्रमाणित करून घ्यावा.
- viii. तिकीट विक्रीकरीता तसेच कायदा व सुव्यवस्थेच्या दृष्टीकोनातून तिकीट विक्री केंद्रास मान्यता देण्याकरिता पोलीस आयुक्त, नागपूर / पोलीस अधिक्षक, नागपूर ग्रामीण तसेच जिल्हाधिकारी, नागपूर यांची आवश्यक ती सर्व विहीत मान्यता घेण्यात यावी.

## II. आंतरराष्ट्रीय २०-२० क्रिकेट सामन्यांकरीता अनुज्ञेय होणारे करमणूक शुल्क. :-

- i. दि.२९ जानेवारी, २०१७ रोजी जामठा स्टेडियम, नागपूर येथे विदर्भ क्रिकेट असोसिएशन, नागपूर यांचेद्वारे आयोजित करण्यात येणाऱ्या **भारत विरुद्ध इंग्लंड** या आंतरराष्ट्रीय २०-२० क्रिकेट सामन्यांकरीता **तिकीट विक्री** करून त्याद्वारे प्राप्त होणाऱ्या रकमेवर तसेच **मानार्थ तिकीटांच्या (Complimentary Tickets)** रकमेवर महाराष्ट्र करमणूक शुल्क अधिनियमाच्या कलम ३(१) (ब) मधील तक्त्यात “**अ, ब, व क वर्ग नगरपालिका क्षेत्राकरीता**” करमणुकीच्या कार्यक्रमांवर विहित करण्यात आलेल्या १५ % इतक्या दराने करमणूक शुल्क लागू होईल.
- ii. सदर आंतरराष्ट्रीय २०-२० क्रिकेट सामन्याच्या ऑनलाईन तिकीट विक्रीकरीता प्रती तिकीट कमाल रु. १०/- पर्यंत सेवा आकार / कन्व्हेनियन्स चार्ज आकारल्यास त्यावर करमणूक शुल्क लागू होणार नाही. या निश्चित सेवा आकार / कन्व्हेनियन्स चार्जच्या रकमेव्यतिरिक्त अधिकची रक्कम सेवा आकार / कन्व्हेनियन्स चार्ज म्हणून आकारल्यास अशा आकाराचा स्वतंत्र उल्लेख तिकीटावर करण्यात यावा.
- iii. तिकीटावरील कमाल रु. १०/- एवढा निश्चित सेवा आकार / कन्व्हेनियन्स चार्ज वगळून उर्वरित सेवा आकाराची / कन्व्हेनियन्स चार्जची रक्कम तसेच प्रवेशशुल्क अशा एकूण रकमेवर महाराष्ट्र करमणूक शुल्क अधिनियम मधील कलम ३ (१) ब मधील तक्त्यात “**अ, ब, व क वर्ग नगरपालिका क्षेत्राकरीता**” विहित दराने करमणूक शुल्क आकारण्यात यावा. ऑनलाईन तिकीट विक्रीबाबतचे स्वतंत्र विवरण सदर सामना संपल्यानंतर पुढील दोन कार्यालयीन दिवसांत जिल्हाधिकारी, नागपूर यांच्या कार्यालयास उपलब्ध करून देणे व अनुज्ञेय करमणूक शुल्काचा भरणा करणे अभिकर्ता यांना अनिवार्य राहील.
- iv. सदर आंतरराष्ट्रीय २०-२० क्रिकेट सामन्यापूर्वी किमान एक दिवस अगोदर स्टेडियमच्या एकूण आसन क्षमतेच्या प्रमाणात देय करमणूक शुल्काएवढी **अनामत रक्कम** अभिकर्त्याने जिल्हाधिकारी, नागपूर यांच्याकडे जमा करणे बंधनकारक राहील.

- v. प्रस्तुत प्रकरणी जमा होणारा करमणूक शुल्क जिल्हाधिकारी, नागपूर यांनी “००४५, विक्रेय वस्तू व सेवा यावरील इतर कर व शुल्क, उपशिर्ष १०१” या लेखाशिर्षाखाली जमा करावा. अभिकर्त्याने भरणा केलेल्या अनामत रकमेतून शासनास देय होणारे करमणूक शुल्क समायोजित करून उर्वरित रकमेचा परतावा, लेखाहिशोब सादरीकरणानंतर ४ आठवड्यांमध्ये, संबंधितांना करण्यात यावा.
- vi. दि.२९ जानेवारी, २०१७ रोजी जामठा स्टेडियम, नागपूर येथे विदर्भ क्रिकेट असोसिएशन, नागपूर यांचेद्वारे आयोजित करण्यात येणाऱ्या **भारत विरुद्ध इंग्लंड** या आंतरराष्ट्रीय २०-२० क्रिकेट सामन्याकरीता **तिकीट विक्री न झालेल्या तिकीटांचे उर्वरित रोल** जिल्हाधिकारी, नागपूर यांच्या कार्यालयात सामना संपल्यानंतर त्याच दिवशी जमा करण्यात यावेत. तसेच, सामन्याचे लेखा हिशोब अभिकर्त्याकडून जिल्हाधिकारी, नागपूर यांना सदर सामना संपल्यानंतर **पाच कामकाजाच्या दिवसांत** सादर करण्यात यावेत.
- vii. सर्व **तिकीटांच्या स्थळप्रती (Counterfoils)** सदर सामना संपल्यानंतर २ महिन्यांच्या कालावधीकरीता जतन कराव्यात. तदनंतर सदर स्थळप्रतींचे नाशन संबंधित करमणूक शुल्क निरीक्षक यांनी स्वतःच्या उपस्थितीत करून घेऊन त्यासंदर्भात नोंदवहीत दिनांकित स्वाक्षरी करावी.
- viii. विदर्भ क्रिकेट असोसिएशनच्या जामठा स्टेडियम, नागपूर येथील **कॉर्पोरेट बॉक्समधील** आसनांकरीता विदर्भ क्रिकेट असोसिएशन, नागपूर यांनी जिल्हाधिकारी, नागपूर यांना **भाडेकराराच्या नोंदणीकृत प्रती** उपलब्ध करून द्याव्यात. जिल्हाधिकारी, नागपूर यांनी सदर भाडेकराराची शहानिशा संबंधित मुद्रांक शाखेमार्फत करून करार योग्यरीत्या नोंदणीकृत असल्यास प्रत्येक १ वर्षाच्या कराराकरीता आकारण्यात येणाऱ्या रकमेवर विहित दराने करमणूक शुल्क आकारावे. सदर करमणूक शुल्काचा भरणा विदर्भ क्रिकेट असोसिएशन, नागपूर यांनी केल्यानंतर पुढील १ वर्षामध्ये सदर ठिकाणी आयोजित करण्यात येणाऱ्या एकदिवसीय आंतरराष्ट्रीय, आंतरराष्ट्रीय २०-२० किंवा आय.पी.एल. व

तत्सम क्रिकेट सामन्यांकरीता या कॉर्पोरेट बॉक्समधील आसनांसाठी जिल्हाधिकारी, नागपूर यांनी स्वतंत्रपणे करमणूक शुल्क आकारू नये. सदर करार ग्राह्य धरण्यास काही अडचण असल्यास जिल्हाधिकारी, नागपूर यांनी या कॉर्पोरेट बॉक्सच्या निकटवर्ती आसनांकरीता आकारण्यात येणारे प्रवेश शुल्क विचारात घेऊन त्यानुसार कॉर्पोरेट बॉक्समधील आसनाचे प्रवेश शुल्क निश्चित करावे व त्यावर अनुज्ञेय होणारे करमणूक शुल्क परिगणित करून त्या शुल्काचा भरणा करून घ्यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०११८१७४१४१९६१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( शरद डोके )

कार्यासन अधिकारी, महाराष्ट्र शासन

प्रत, आवश्यक त्या तात्काळ कार्यवाहीकरिता अग्रेषित,

अपर जिल्हाधिकारी, नागपूर.

प्रत माहितीसाठी,

- १) मा. मुख्यमंत्री यांचे प्रधान सचिव, मंत्रालय, मुंबई.
- २) मा. मंत्री (महसूल) यांचे खाजगी सचिव, मंत्रालय, मुंबई.
- ३) मा. राज्यमंत्री (महसूल) यांचे खाजगी सचिव, मंत्रालय, मुंबई.
- ४) प्रधान सचिव (महसूल) यांचे विशेष कार्य अधिकारी, मंत्रालय, मुंबई.
- ५) विभागीय आयुक्त, नागपूर विभाग, नागपूर.
- ६) जिल्हाधिकारी, नागपूर.
- ७) प्रधान महालेखापाल (लेखापरिक्षा, लेखा व अनुज्ञेयता) महाराष्ट्र-१, मुंबई/ नागपूर.
- ८) जिल्हा कोषागार अधिकारी, नागपूर.
- ९) मुख्य कार्यकारी अधिकारी / मानद सचिव, विदर्भ क्रिकेट असोसिएशन, नागपूर.
- १०) निवड नस्ती (टी-१).